



Roknskapargreining

Gjøgnumgongd av útvaldum roknskapartølum
há størru fyrítøkunum í Føroyum


Januar

September 2025

Lýsing av greiningini

Januar hevur gjørt eina roknskapargreining av teimum størstu fyrirkunum í Føroyum við støði í teirra almennu roknskapunum.

Tey feløgini, ið eru við í greiningini, eru feløg, sum hava ein roknskap í flokki C-stór ella størri. Í mun til undanfarna ár eru P/F Thor og P/F Wenzel komin við í greiningina.

Roknskapartøl fyri árin

2020-2024

Viðkomandi lyklatøl

Nettosøla
EBIT-avkast
Íløgur
Eginognarpartur
Nettoskuld

Íroknað feløg í greiningini



Grundarlag og avmarkingar

Allýsing av roknskaparflokki C-stór

Grundarlagið fyri roknskapargreiningini er øll føroysk feløg, sum gera roknskapin í samsvari við ársroknskaparlógina fyri feløg í flokki C-Stór ella eru skrásett á keypsskála.

Eitt felag verður flokkað sum C-stórt, um felagið í tvey fylgjandi ár er omanfyri tveimum av fyrirtreytunum niðanfyri:

Fíggarjavnin er størri enn:	143 mió.kr.
Nettosølan er størri enn:	286 mió.kr.
Miðal starvsfólkatalið, er størri enn:	250 ársverk

Avmarkingar

Roknskapargreiningin gevur eina lýsing av gongdini hjá teimum størstu fyrirkunum í Føroyum fyri árin 2020-2024. Vavið á greiningini er tó avmarkað til ikki at umfata fíggarfyrirkur, íroknað peningastovnar, íløgufeløg, eftirlønarfeløg ella tryggingarfeløg. Harumframt er Bakkafróst ikki tikið við í greiningina.

Fíggarfyrirkur

Fíggarligar fyrirkur leggja roknskapin fram eftir serstøkum leisti. Hetta avmarkar samanbæri við aðrar fyrirkur, og eru fíggarligu fyrirkurnar tískil ikki tiknar við í greiningina.

Bakkafróst

Bakkafróst verður mett at vera so mikið stórt, at tað vildi skeiklað samlaðu myndina av gongdini hjá teimum stóru feløgnum tvørturum vinnugreinar, um roknskapartølini hjá Bakkafróst vórðu tikin við í greiningina.

Samandráttur 2020-2024

Gongdin í flestu lyklatölunum eru negativ í 2024, har nettosølan stagnerar, EBIT-avkastið lækkar, eiginognarparturin minkar, meðan nettoskuldin økist. Hinvegin hava feløgini fleiri ársverk, og hava framt fleiri íløgur í 2024, samanhildið við 2023.

Talvan niðanfyrri vísir ein samandrátt av gongdini seinastu fimm árin hjá fyrirkunum, sum eru tiknar við í greiningina.

Lyklatøl	Eind	2024	2023	2022	2021	2020
Broyting í nettosølu	%	-1,5	3,4	30,1	13,2	-3,1
Nettosøla	mia.kr.	15,9	16,1	15,6	12,0	10,6
Broyting í nettosølu	Vísital (2019 = 100)	150	152	147	113	100
EBIT – avkast	%	10,2	11,0	9,6	9,5	6,9
Íløgur	mia.kr.	2,2	1,8	2,2	1,3	1,4
Rentuberandi skuld	mia.kr.	7,4	7,0	6,8	6,3	5,8
Eiginognarpartur	%	52,3	54,2	55,6	55,7	55,6
Ársverk	tal	4.832	4.673	4.378	4.089	3.956
Umsetningur pr. ársverk	mió.kr.	4,6	4,9	5,0	4,2	4,0
Ársúrslit	mió.kr.	979	1.239	1.194	905	458
Vinningsbýti	mió.kr.	369	585	306	420	203



Útvaldar broytingar 2023-2024

Av roknaðu lyklatølunum og gongdini hjá feløgnum hava vit greinað fyra av lyklatølunum nærri. Hetta eru lyklatøl, sum í størri mun eru broytt frá 2023 til 2024 ella í aðrar mátar kunnu verða viðkomandi at lýsa í greiningini.

Nettosøla

-1,5%

Samlaða nettosølan er minkað við 1,5% sammett við undanfarna ár. Hetta er ein stór afturgongd í mun til seinasta ár, tá nettosølan øktist við 3,4%

EBIT

-0,8%

EBIT-avkastið lækkar við 0,8%-stigum í mun til undanfarna ár. Síðani 2020 hevur EBIT-avkastið annars verið spakuliga hækkandi, men tykist at venda skeiva vegin í 2024.

Íløgur

+25,0%

Íløgurnar hjá teimum størri feløgnum eru øktar við 25,0% samanborið við seinasta ár. Feløgini gjørdur íløgur fyri 2,21 mia.kr. í 2024, samanborið við 1,77 mia.kr. í 2023.

Nettoskuld

+4,5%

Nettoskuldin hjá teimum stóru feløgnum er økt við 4,5% í 2024 (2023: 3,7%). Nettoskuldin økst støðugt og var 7,4 mia.kr. í 2024.

Eginognarpartur

52,3%

Samlaði eginognarparturin fyri feløgini í 2024 er 52,3%. Seinastu 5 árin er eginognarparturin verið støðugur umleið 55%. Hóast eginognarparturin er minkaður, so eru feløgini samlað á einum sterkum fíggarligum grundarlagi.


Nettosølan stendur enn í stað

Nettosølan hækkaði árin 2020 – 2022, men síðani hevur nettosølan staðið mest sum í stað. Samlaða nettosølan minkaði við 1,5% (2023: +3,4%) hetta svarar til eina minking uppá 244 mió.kr.

Tann samlaða nettosølan fyri 2024 er 15,9 mia.kr. (2023: 16,1 mia.kr.)

Fyri roknskaparárið 2020 síggjast avleiðingarnar av Covid-19 farsóttini týðiliga aftur, og síðani 2022 hevur nettosølan staðið í stað.


Umsetningur tilsamans (í mia.kr.)



EBIT minkar

Samlaða EBIT, sum vísir rakstrarúrslitið áðrenn fíggarligar inntøkur, fíggar kostnaðir og áðrenn skatt, er minkað til góðar 1,6 mia.kr. í 2024 sammett við 1,8 mia.kr. í 2023. Hetta svarar til eina minking upp á 8,3% (2023: +18,3%). Eins og samlaða sòlan var lægri í 2020 undir COVID-19 farsóttini, sæst ávirkanin av farsóttini á sama hátt aftur í EBIT-avkastinum.


Samlað broyting í EBIT (mia.kr.)



Miðal EBIT-avkastið lækkar í árinum

Miðal EBIT-avkastið liggur á 10,2% (2023: 11,0%). Hóast at EBIT-avkastið lækkar í 2024, so hevur gongdin á miðal EBIT-avkastinum verið hækkandi seinastu 5 árinum, sum reyða strikan yvir rákið vísir.

Meðal EBIT margin pr. ár




Gongdin í EBIT og nettosølu

Samlaða EBIT liggur áleið á sama stöði sum undanfarna ár. Hóast samlaða gongdin er óbroytt, hava nakrar av fyrirkunum eina øking í EBIT og aðrar eina lækking í EBIT. Niðanfyrir verður víst, hvørjar triggjar fyrirkur hava bestu framgongd í EBIT-avkastinum (*EBIT/Nettosølu*) umframt, at ein samanteljing verður gjørd av fyrirkunum og gongd teirra frá 2023 til 2024 í mun til øking ella lækking í nettosøluni og EBIT-avkastinum.

Topp 3 framgongd í EBIT-avkastinum


Fyrirkurnar við størstu framgongdini í EBIT-avkastinum:



EBIT-avkast samanhildið við nettosølu

12 feløg hava framgongd í nettosøluni. Av teimum 12 fyrirkunum við øking í nettosøluni hava 7 ein vøkstur og 5 eina lækking í EBIT-avkastinum.

11 fyrirkur hava afturgongd í nettosølu harav 5 felag við vøkstur og 6 feløg við lækking í EBIT-avkasti.




Øktar íløgur í 2024

25,0%


Samlaðu íløgurnar eru øktar samanborið við undanfarna ár

Íløgurnar seinastu árini

Tær stóru fyrítøkurnar hava gjørt íløgur fyri 2,21 mia.kr. í 2024 sammett við 1,77 mia.kr. í 2023. Hetta svarar til eina øking upp á 441 mió.kr. Íløgurnar í 2024 hava verið nakað hægri samanborið við eitt meðal ár.




12 av fyrítøkunum hava gjørt størri íløgur í 2024 samanborið við undanfarna ár. Í 2023 høvdu 14 fyrítøkur eina øking í íløgum.



Eiginognarparturinn minskar


Eiginognarparturinn er síðani 2022 lækkaður úr 55,6% til 52,3% í 2024.



Rentuberandi nettoskuld


Samlaða nettoskuldin hjá fyrirkunum er 7,4 mia.kr. við ársenda 2024 samanborið við 7,1 mia.kr. við ársenda 2023, ið svarar til eina øking upp á 317 mió.kr. ella +4,5%.

Samlað rentuberandi nettoskuld (t.kr.)



Niðanfryi er ein samanbering av árligu íløgnum og broytingini í rentuberandi nettoskuldini. Sammet við íløgurnar, sum í 2024 vóru 2,2 mia.kr., er skuldin økt við 317 mió.kr.

Íløgur og broyting í skuld (mió.kr.)





Január

LØGGILT GRANNSKOÐANARVIRKI

Setið tykkum í samband við okkum og fá eitt innleiðandi og óheft prát um tykkara avbjóðingar og ivamál.

Vit veita ráðgeving við serkunnleika innan hesi øki:

- Grannskoðan
- Bókhald
- Skatt
- Burðardygd
- KT-trygd
- Dátuvernd
- Onnur virkisráðgeving



Fyrivarni

Fyrivarni

Greiningin er bert ætlað sum ein almenn kunning um viðurskipti, ið kunnu hava áhuga og skal ikki metast sum ráðgeving. Tú eigur ikki at taka avgerðir við støði í upplýsingunum, sum eru í greiningini uttan aðra ráðgeving. Vit lata onga vátan ella vissu um rættleikan ella fullkomileikan av upplýsingum, ið eru tiknar við í hesi greiningini.



P/F Januar, løggilt grannskoðanarvirki

Óðinshædd 13

P.O. Box 30

FO-110 Tórshavn

+298 31 47 00

JANUAR@JANUAR.FO

WWW.JANUAR.FO